



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

ஞாயிற்றுக்கிழமை 03-11-2024



தேர்வே முறைகேடு!

“முறைகேடுகளைக் களைய நீட தேர்வையே ஆன்லைனில் நடத்தலாம்” என்று, இதற்காக அமைக்கப்பட்ட உயர்மட்டக் குழு, ஒன்றிய பா.ஜ.க. அரசுக்கு அறிக்கை அளித்திருப்பதாகச் செய்திகள் வெளியாகி இருக்கிறது.

நீட என்ற தேர்வே முறைகேடானது. முறைகேடான தேர்வை முறைகேடு இல்லாமல் எப்படி நடத்த முடியும்? அதுவும் ஆன்லைனில் நடத்த பரிந்துரை செய்யப்பட்டுள்ளது. நேரடியாக வந்து தேர்வு எழுத வேண்டும் என்று சொல்லும் போதே வட மாநிலங்களில் ஆள் மாறாட்டம் செய்கிறார்கள். இதில் ஆன்லைனில் நடத்தினால், அவ்வளவுதான். அது ஆன்லைன் தேர்வாக இருக்காது. ஆள்மாறாட்டத் தேர்வாகத்தான் இருக்கும்.

மருத்துவக் கல்விக் களவோடு இருக்கும் மாணவர்களின் மருத்துவக் களவைக் கலைத்து, சிலர் மட்டுமே உள்ளே போக முடியும் என்ற நிலைமையை உருவாக்குவதே நீட தேர்வு ஆகும். மாநிலப் பாடத்திட்டத்தில் படித்தவர்கள், தாய்மொழியில் படித்தவர்கள் ஆகியோரை கோட்டுக்கு வெளியில் நிறுத்தும் தேர்வுதான் நீட தேர்வு. சி.பி.எஸ்.இ. உள்ளிட்ட மற்ற பாடத்திட்டக் கல்வித் திட்டத்தில் படித்தவர்கள் அதிகம் உள்ளே நுழைய வசதியாக விளாத்தாட்கள் தயாரிக்கப்படுகின்றன. பல்வேறு பாடத்திட்டங்களில் படித்த அனைவரையும் சமமாக நடத்தும் வகையில் விளாத்தாள் தயாரிக்கப்படுவது இல்லை. பன்னிரண்டாம் வகுப்பு மதிப்பெண்ணையே மதிக்காத தேர்வு இது. பன்னிரண்டு ஆண்டுகள் படித்த கல்வியையே மதிக்காத தேர்வு இது. அதனால்தான் பத்தாம் வகுப்பில் இருந்து நீட தேர்வுக்குப் படிப்பவர் தொகை அதிகமாகி வருகிறது.

இதற்கான பயிற்சி மையங்கள், பள்ளிக்கூடங்களுக்கு இணையாகப் பரவி வருகின்றன. அவர்கள் வாங்கும் தொகையும், இதன் மூலமாக ஓராண்டுக்கு அந்த நிறுவனங்கள் ஈட்டும் தொகையும் மாநில அரசுகள், தங்களது துறைக்கு ஒதுக்கும் பணத்துக்கு இணையானவை. கோச்சிங் சென்டர்கள் கோடிகளைக் குவிக்கும் சென்டர்களாக வளர்ந்து வருகின்றன. இந்த கோச்சிங் சென்டர்களுக்குள் லட்சங்களைக் கடடிச் செல்ல முடியாதவர்களின் மருத்துவக் கல்வி லட்சியங்களும் நிறைவேறாது என்பதே இப்போதைய நிலைமை.

இதனை இதற்கான புரோக்கர்கள் பயன்படுத்திக் கொள்கிறார்கள். கேள்வித் தாள்களை லட்சங்களுக்கு விற்பது இதன் தொடக்கம். குறிப்பிட்ட சென்டர்களில் தேர்வு எழுதுபவர்களுக்கு விடைகள், வழங்கப்படுகின்றன. அவர்கள் மட்டும் மொத்தமாகத் தேர்ச்சி பெறுகிறார்கள். சொல்லிக் கொடுத்தும் எழுதத் தெரியாதவர்களாக இருந்தால், ஆள் மாறாட்டம் செய்து வேறு ஆட்களை வைத்து தேர்வே எழுத வைக்கலாம். இவை அனைத்தும் வட மாநிலங்களில் மிகமிக எளிதில் செய்ய முடியும் காரியங்கள்.

இங்கே உள்ளாடைகளைக் களைந்தும், தலை கிளிப்பை அகற்றியும், கம்மலைக் கழற்றியும் சோதனை போடும், இந்த தேர்வு மையத்தினர், வட மாநிலங்களில் யார் யாரோ தேர்வு எழுதினாலும் கண்டுகொள்ள மாட்டார்கள். இவை அனைத்தும் ஏழு வட மாநிலங்களில் நடந்த, நடக்கும் முறைகேடுதான். இவை அனைத்தும் ஏதோ அரசியல் உள்நோக்கம் கொண்ட குற்றச்சாட்டுகள் அல்ல. சி.பி.ஐ. அமைப்பால் குற்றப்பத்திரிக்கை தாக்கல் செய்யப்பட்ட கிரிமினல் குற்றச்சாட்டுகள்தான்.

இத்தகைய மோசடித்தனமான - முறைகேடான ஒரு தேர்வை எதற்காக நடத்த வேண்டும்? மருத்துவக் கல்வியைக் காக்கவா? இல்லை. பல்லாயிரம் கோடிப் பணத்தை ஆண்டுதோறும் குவித்துவரும் கோச்சிங் சென்டர்களைக் காப்பாற்றுவதற்காக நடத்துகிறார்கள். அதனால்தான் எத்தனை குற்றச்சாட்டுகள் வெளியாகி, பா.ஜ.க. ஆட்சியே அசிங்கமானாலும் பரவாயில்லை என்று நினைத்து வெட்கமில்லாமல் நீட தேர்வை நடத்திவருகிறார்கள். ‘பேர் கெட்டாலும் பரவாயில்லை, பணம் வந்தால் போதும்’ என்பதே அவர்களது எண்ணமாக இருக்கிறது.

உச்சநீதிமன்றம் உச்சநதலையில் கொட்டியபிறகும் அதைப்பற்றிக் கவலைப்படாமல் தேர்வை நடத்துவதற்கு பல்வேறு குடடிக்கரணங்களைப் போடுகிறார்கள். அதில் ஒன்றுதான் இந்த உயர்மட்டக் குழு ஆகும். இத்தேர்வுகளை நடத்தும் தேர்வு முகமை நம்பகத்தன்மை மீறந்த அமைப்பாக இருக்கிறது. இதனை முதலில் கலைத்தாக வேண்டும். அதை விட்டுவிட்டு, இதுபோன்ற உயர்மட்டக் குழு நாடகங்களை நடத்தக் கூடாது.

‘இஸ்ரோ’ முன்னாள் தலைவர் ராதாகிருஷ்ணன் தலைமையில் 7 பேர் கொண்ட குழுவை அமைத்தார்கள். இந்தக் குழு செய்துள்ள பரிந்துரைகளில் சில: ஊடகங்களில் வெளியாகி இருக்கிறது. “நேரடியாகத் தேர்வு எழுதுவதைத் தவிர்த்து, ‘நீட’ உள்ளிட்ட அனைத்துத் தேர்வுகளும் முழுமையாக ஆன்லைனில் நடத்தப்பட வேண்டும். ஆன்லைனில் தேர்வு நடத்த முற்றிலும் சாத்தியமில்லாத பகுதிகளில், ‘ஹைபிரிட்’ முறையில் தேர்வை நடத்தலாம். அதாவது வினாத்தாள்களை டிஜிட்டல் முறையில் அனுப்பி, விடைகளை ஓ.எம்.ஆர். ஷீட்டில் குறிக்க வைக்கலாம்” என்று சொல்லப்பட்டுள்ளதாம். இவை இன்னும் அதிகமான முறைகேடுக்குத்தான் வழிவகுக்கும். ஆள்மாறாட்டக் கோஷ்டிக்குத்தான் இது அதிகமான பயனளிக்கும். ஒரே சென்டரில் படித்து, ஒரே தேர்வுமையத்தில் எழுதுபவர்களுக்குத்தான் இது பயனுள்ளதாக இருக்கும்.

அதைவிட இன்னும் ஆபத்தான இன்னொரு ஆலோசனையையும் இக்குழு சொல்லி இருக்கிறது. “அதிகம் பேர் ‘நீட’ தேர்வை எழுதுவதால் ஜே.இ.இ. போல தகுதித் தேர்வு, மெயின் தேர்வு என ஒன்றுக்கும் மேற்பட்ட தேர்வுகளை நடத்தலாம்” என்று சொல்லி இருக்கிறது இக்குழு. ஏன் இரண்டு தேர்வுகளை நடத்த வேண்டும்? 12 விதமான தேர்வுகளை நடத்தலாமோ? கோச்சிங் சென்டர்களும் லட்சங்கோடிகளைக் குவிக்கலாமோ?

நீட என்ற தேர்வே முறைகேடானது. அதனை ஒன்றிய அரசு நீக்காத வரை முறைகேடுகளுக்குத் துணைபோகும் அரசாகவே அது அடையாளப்படுத்தப்படும்.

●●

சென்னை கிழக்கு மாவட்டத்தில் 6 சட்டமன்றத் தொகுதிகளில்

இளம் பேச்சாளர்கள் பங்கேற்கும் கருத்தியல் தொடர் பேச்சரங்கம்!

மாவட்டச் செயலாளர் – அமைச்சர் பி.கே.சேகர்பாபு அறிவிப்பு!

சென்னை, நவ. 3-

சென்னை கிழக்கு மாவட்டத்திற்குட்பட்ட 6 சட்டமன்றத் தொகுதிகளில் கழகத் தலைவர், தமிழ்நாடு முதலமைச்சர் அவர்களின் வழிகாட்டுதல்படி, கழக இளைஞர் அணி செயலாளரும், தமிழ்நாடு துணை முதல்வருமான உதயநிதி ஸ்டாலின் அவர்களால் “என் உயிரினும் மேலான” என்ற தலைப்பில் நடத்தப்பட்ட பேச்சு போட்டியில் பட்டைத் தீட்டப்பட்ட இளம் பேச்சாளர்கள் பங்கேற்கும் கருத்தியல் தொடர் பேச்சரங்கம் நடைபெறுகிறது என அமைச்சர் - மாவட்டச் செயலாளர் - பி.கே. சேகர்பாபு அறிவித்துள்ளார்.

அவரது அறிவிப்பு வருமாறு :

சென்னை கிழக்கு மாவட்டத்திற்குட்பட்ட 6 சட்டமன்ற தொகுதிகளில் கழகத் தலைவர் தமிழ்நாடு முதலமைச்சர் அவர்களின் வழிகாட்டுதல்படி, கழக இளைஞர் அணி செயலாளரும், தமிழ்நாடு துணை முதல்வருமான உதயநிதி ஸ்டாலின் அவர்களால் “என் உயிரினும் மேலான” என்ற தலைப்பில் நடத்தப்பட்ட பேச்சு போட்டியில் பட்டைத் தீட்டப்பட்ட இளம் பேச்சாளர்கள் பங்கேற்கும் கருத்தியல் தொடர் பேச்சரங்கம் நடைபெறும் விவரம் வருமாறு:

தொடர் பேச்சரங்கம் 1

02.11.2024, சனிக்கிழமை, மாலை 6.00 மணி அளவில், சென்னை டவுட்டன் ரித்தர்டன் சாலையில் உள்ள ஓய்.எம்.சி.ஏ திடலில், எழுப்பூர் தெற்கு பகுதி செயலாளர் வி.சுதாகர் தலைமையில், திராவிட இயக்க தமிழர் பேரவை தலைவரும் சமூக நீதி கண்காணிப்பு குழுத் தலைவருமான சு.ப. வீரபாண்டியன் அவர்களும் மற்றும் பட்டைத் தீட்டப்பட்ட இளம் பேச்சாளர்கள் மோகநிதி அவர்கள் “தத்துவமே எங்கள் தனித்துவம்” என்ற தலைப்பிலும், செல்வி.செ.ஜோதி அவர்கள் “சமத்துவ பாதையில் சமூக நீதி” என்ற தலைப்பிலும் உரையாற்றினார்.

தொடர் பேச்சரங்கம் 2

03.11.2024, ஞாயிற்றுக் கிழமை, காலை 11.00 மணியளவில் சென்னை, அம்பத்தூர், பி.எஸ்.பி. கன்வென்ஷன் சென்டரில், அம்பத்தூர் வடக்கு பகுதி செயலாளர் ஜோசப் சாமுவேல் எம். எல்.ஏ. தலைமையில் முனைவர். பர்வின் சுல்தானா அவர்களும் பட்டைத் தீட்டப்பட்ட இளம் பேச்சாளர்கள் தஞ்சை ஜோ.வியாணி விஷ்வா அவர்கள் “திராவிட மாடலே தேசத்தின் தீர்வு” என்ற தலைப்பிலும், அ.தா.டெக்ஸின் ரொமேரியோ அவர்கள் “எல்லோருக்கும் எல்லாம் கிடைக்கும் எப்போதும் வெற்றியை படைக்கும்” என்ற தலைப்பிலும் உரையாற்றுகிறார்கள்.

தொடர் பேச்சரங்கம் 3

04.11.2024, திங்கட்கிழமை, மாலை 6.00 மணி அளவில், சென்னை ஓட்டேரி குக் சாலையில் உள்ள ஹேம்ராஜ் பவனில் திரு.வி.க.நகர் வடக்கு பகுதி செயலாளர் செ.தமிழ்வேந்தன் தலைமையில் கழக கொள்கை பரப்பு செயலாளர், தமிழ்நாடு பாடநூல் கழக தலைவருமான திண்டுக்கல் ஐ.லியோனி அவர்களும், பட்டைத் தீட்டப்பட்ட இளம் பேச்சாளர்கள் திரு.மாறன் அவர்கள் “அறமும் அன்பும் எங்கள் கண்கள்” என்ற தலைப்பிலும் திரு.பம்மல். வீ.தினேஷ் அவர்கள் “பெண்மையை போற்றுவோம்” என்ற தலைப்பிலும் உரையாற்றுகிறார்கள்.

தொடர் பேச்சரங்கம் 4

05.11.2024, செவ்வாய்க் கிழமை, காலை 11.00 மணி அளவில், சென்னை, எழும்பூர், இம்பீரியல் ஹோட்டல் வளாகத்தில், கழக தலைமை செயற்குழு உறுப்பினரும், சென்னை பெருநகர மாநகராட்சி மேயர் பிரியா ராஜன் அவர்கள் தலைமையில், திராவிட கழக பிரச்சார செயலாளர் வழக்கறிஞர் அருள்மொழி அவர்களும், பட்டைத் தீட்டப்பட்ட இளம் பேச்சாளர்கள் செல்வி. ம.சிவரஞ்சினி அவர்கள்

“மகத்தான வளர்ச்சி மருத்துவ புரட்சி ” என்ற தலைப்பிலும் செல்வி.ஞ.கீர்த்தனா அவர்கள் “நோயற்ற தமிழகமே எங்கள் இலக்கு” என்ற தலைப்பிலும் உரையாற்றுகிறார்கள்.

தொடர் பேச்சரங்கம் 5

08.11.2024, வெள்ளிக்கிழமை, மாலை 06.00 மணி அளவில், சென்னை, திரு.வி.க.நகர் அம்பல்ஷ் மகாலில், கொளத்தூர் கிழக்கு பகுதி செயலாளர், ஐ.சி.எப்.வ.முரளிதரன் தலைமையில், துணைப் பொதுச்செயலாளர், திராவிட கழகம், வழக்கறிஞர். சே.மெ.மதிவதினி அவர்களும், பட்டைத் தீட்டப்பட்ட இளம் பேச்சாளர்கள், திரு.தி.கோகுல் அவர்கள் “மக்கள் அதிகாரமே திராவிட ஜனநாயகம்” என்ற தலைப்பிலும், செல்வி. சீ.ஹரிக்குபா அவர்கள் “பெண்ணுக்கு முதலிடம் தருவது எங்கள் திராவிடம்” என்ற தலைப்பிலும் உரையாற்றுகிறார்கள்.

தொடர் பேச்சரங்கம் 6

09.11.2024, சனிக்கிழமை, மாலை 06.00 மணி அளவில், சென்னை, பிராட்டவே, ஹயாத் மகாலில், துறைமுகம் கிழக்கு பகுதி செயலாளர், எஸ்.இராஜசேகர் தலைமையில், கழக தீர்மானக்குழு செயலாளர் திரு.கம்பம் செல்வேந்திரன் அவர்களும், பட்டைத் தீட்டப்பட்ட இளம் பேச்சாளர்கள் செல்வி. பா.ஸ்ரீலோகா அவர்கள் “எல்லாருக்கும் எல்லாம் கிடைக்கும் திராவிடம் அமைச்சுடக்கும்” என்ற தலைப்பிலும், செல்வி.க.பார்க்கவி, “உழவுக்கும் தொழிலுக்கும் வந்தனை செய்வோம்” என்ற தலைப்பிலும் உரையாற்றுகிறார்கள்.

தொடர் பேச்சரங்கம் 7

10.11.2024, ஞாயிற்றுக் கிழமை, மாலை 06.00 மணி அளவில், சென்னை, அயனாவ வுள், காமராஜர் திருமண மண்டபம், வில்லிவாக்கம் கிழக்கு பகுதி செயலாளர் வே.வாசு, தலைமை யில் கழக கொள்கை பரப்புச் செயலாளர் சபாபதி மோகன் அவர்களும் பட்டைத் தீட்டப்பட்ட இளம் பேச்சாளர்கள் திரு.மா.புபதி அவர்கள் “துறைதோறும் வளர்ச்சி தமிழ் நாட்டின் எழுச்சி” என்ற தலைப்பிலும், கவிஞர் தூயவன் (ஏ) ம.ஜ.சந்தீப் அவர்கள் “பக்தர் உரிமை வளர்ப்போம்” என்ற

தலைப்பிலும் உரையாற்றுகிறார்கள்.

தொடர் பேச்சரங்கம் 8

13.11.2024, புதன்கிழமை, மாலை 06.00 மணி அளவில், சென்னை, பாரிமுனை, இராஜா அண்ணாமலை மன்றத்தில், துறைமுகம் கிழக்கு பகுதி செயலாளர், எஸ்.முரளி, கழக கொள்கைப் பரப்புச் செயலாளர், திருச்சி என்.சிவா அவர்களும், பட்டைத் தீட்டப்பட்ட இளம் பேச்சாளர்கள் திரு.இரா.தமிழ்வாணன் அவர்கள் “நல் தை மட்டுமே செய்வோம்” என்ற தலைப்பிலும், திரு.அருணை மா.மதன்குமார் அவர்கள் “முதல் வரால் இது முதன்மை மாநிலம், முதல்வரால் இது இன்னும் பேர் பெறும்” என்ற தலைப்பிலும் உரையாற்றுகிறார்கள்.

மேற்கண்ட பேச்சரங்கத்தில் தொகுதிகளுக்குட்பட்ட நாடாளுமன்ற உறுப்பினர்கள்: டி.ஆர்.பாஜு, எம்.பி, தயாநிதிமாறன் எம்.பி, டாக்டர். கமாநிதி வீரபாஸி எம்.பி, மேயர் பிரியாராஜன், சட்டமன்ற உறுப்பினர்கள்: ப.தாயகம் கவி, அ.வெற்றி அழகன், ஜோசப் சாமுவேல், இ.பரந்தாமன், பா.ரங்கநாதன், மண்டலகுழு தலைவர்கள்: பி.கே.மூர்த்தி, கூ.பீ.ஜெயின். பி.ஸ்ரீராமுஜு, சரிதாமகேஷ்குமார், பகுதி கழகச் செயலாளர்கள்: ஐ.சி.எப்.வ. முரளிதரன், எ.நாகராஜன், எஸ்.ராஜசேகர், எஸ்.முரளி, சொ.வேலு, வி.சுதாகர், செ.தமிழ்வேந்தன், எம்.சாமி கண்ணு, வே.வாசு, டி.எஸ்.பி.ராஜ கோபால், எம்.டி.ஆர்.நாகராஜ் மற்றும் மாநில நிர்வாகிகள், முன்னாள் சட்டமன்ற உறுப்பினர்கள், தலைமை செயற்குழு உறுப்பினர்கள், பொதுக்குழு உறுப்பினர்கள், மாவட்ட நிர்வாகிகள் மாவட்ட அணிகளின் அமைப்பாளர்கள், துணை அமைப்பாளர்கள், மாமன்ற உறுப்பினர்கள், வட்ட கழக செயலாளர்கள், பகுதி நிர்வாகிகள், வட்ட நிர்வாகிகள் கழக முன்னோடிகள்.செயல் வீரர்கள் ஆகியோர் கலந்து கொண்டு சிறப்பிக்குமாறு அன்புடன் கேட்டுக் கொள்கிறேன்.

இவ்வாறு சென்னை கிழக்கு மாவட்டச் செயலாளர் - அமைச்சர் பி.கே.சேகர்பாபு அறிவித்துள்ளார்.

ஜம்மு-காஷ்மீர் யூனியன் பிரதேசமாக உருவான தின விழா !

விழாவைப் புறக்கணித்த முதலமைச்சர் உமர் அப்துல்லா!

ஜம்மு - காஷ்மீர், நவ. 3 - ஜம்மு-காஷ்மீர் யூனியன் பிரதேசமாக உருவான தின விழா நிகழ்வை உமர் அப்துல்லா புறக்கணித்ததற்கு துணைநிலை ஆளுநர் மனோஜ் சிங்கா ஒப்புதல் அளித்தார்.

இந்த சூழ்நிலையில் ஜம்மு-காஷ்மீர் யூனியன் பிரதேசமாக அறிவிக்கப்பட்டதன் 5ம் ஆண்டு தின விழா நிகழ்ச்சிக்கு ஏற்பாடு செய்யப்பட்டிருந்தது. இந் நிகழ்ச்சியில் முதலமைச்சர் உமர் அப்துல்லா மற்றும் ஆளும் கூட்டணி கட்சி தலைவர்கள் பங்கேற்காமல் புறக்கணித்தனர்.

இதனால், அதிகாரப் பூர்வமான துணை நிலை ஆளுநர் மனோஜ் சிங்கா, உமர் அப்துல்லாவை விமர்சித்தார். இதனால், ஜம்மு-காஷ்மீரில் முதலமைச்சர் துணை நிலை ஆளுநர் இடையே மோதல் துவங்கியுள்ளது.

தமிழ்நாடு அரசு மேற்கொண்ட தொடர் விழிப்புணர்வால்

சென்னையில் காற்று மாசுபாடு குறைந்தது!

சென்னை, நவ. 3 - சென்னையில் சென்ற ஆண்டு திபுலனி காற்றுத் தர மாசுபாட்டின் அளவைவிட நடப்பாண்டு திபுலனி கால காற்றின் மாசு குறைந்துள்ளதாக தமிழ்நாடு மாசு கட்டுப்பாட்டு வாரியம் தெரிவித்துள்ளது. ஆலந்தூரில் காற்றின் தரக்குறியீடு கடந்தாண்டு 230 ஆக இருந்த நிலையில், இந்தாண்டு 222 ஆக பதிவாகியுள்ளது. அரும்பாக்கத்தில் காற்றின் தரக்குறியீடு கடந்தாண்டு 251 ஆக பதிவானது. இந்தாண்டு 168 ஆக குறைந்தது. சென்னை கொடுங்கையூரில் கடந்தாண்டு காற்றின் தரக்குறியீடு 124 ஆக இருந்த நிலையில், நடப்பாண்டில் 106 ஆக குறைந்தது. சென்னை ராயபுரத்தில் கடந்தாண்டு

காற்றின் தரக்குறியீடு 242 ஆக பதிவான நிலையில், இந்தாண்டு வெகுவாக குறைந்து 87 ஆக பதிவானது. சென்னை மணலியில் கடந்தாண்டு காற்று மாசு 313 ஆக பதிவானது. இந் தாண்டு 113 என்ற அளவில் குறைந்ததாக தெரிவிக்கப்பட்டுள்ளது.

தமிழ்நாடு அரசு மற்றும் தமிழ்நாடு மாசு கட்டுப்பாடு வாரியம் இணைந்து மாவட்ட ஆட்சியாளர்கள், மாநகராட்சி காவல்துறை, பள்ளிக் கல்லூரி மாணவர்கள் மேற்கொண்ட விழிப்புணர்வு நிகழ்ச்சிகள் மூலமாக பட்டாசு வெடிப்பதால் ஏற்படும் தாக்கத்தைக் குறைக்க நடவடிக்கை மேற்கொள்ளப்பட்டது குறிப்பிடத்தக்கது.

அந்துமணி சிந்துமணி



அந்துமணி : ஏண்டி சிந்து: “அர்பன் நக்சல்களின் முகத்திரையைக் கிழிக்க வேண்டும்” என்று பிரதமர் மோடி பேசி இருக்கிறாரே ?

சிந்துமணி : ஆமாண்டி அந்து; தேசப்பற்று மிக்க, சமூகப் பிரக்கை உள்ள, சுதந்திரமான சிந்தனையாளர்கள் மற்றும் செயல்பாட்டாளர்களைத்தான் “அர்பன் நக்சல்கள்” என்று கூறியிருக்கிறார்.

கௌரி லங்கேஷ், வரவர ராவ், ஸ்டேன் சுவாமி, சாய்பாபா போன்ற பலரையும் அர்பன் நக்சல்கள் என்று முத்திரை குத்தியே முகத்திரையைக் கிழிப்பதாகச் சொல்லி, தீர்த்துக் கட்டிவிட்டார்கள்.

இப்படி இன்னும் யார் யாரைக் குறி வைத்திருக்கிறார்களோ தெரியவில்லையே !

மொத்தத்தில் பா.ஜ.க.வின் பிற்போக்குச் சித்தாந்தங்களுக்கு எதிரானவர்களை எல்லாம் “அர்பன் நக்சல்கள்” என்று சொல்லுபவர்களைக் “காவி நக்சல்கள்” என்று திருப்பிச் சொல்ல எவ்வளவு நேரம் ஆகும் ?

சுதந்திரமான கருத்துரிமை, எழுத்துரிமை உறுதி செய்யப்பட்டுள்ள நாட்டில், வேண்டாதவர்களை “நக்சல்கள்” என்று முத்திரை குத்துவது, ஜனநாயகத்தைச் செழிக்கச் செய்ய உதவாது !